

പതിനാലാം കേരള നിയമസഭ

പതിനാലാം സമ്മേളനം

2019 ജനുവരി 29, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

കേരള ബാങ്ക് രൂപീകരണം

*31. ശ്രീ.കെ.സി.ജോസഫ്

,, സണ്ണി ജോസഫ്

,, അനിൽ അക്കര

,, എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരണം സംബന്ധിച്ച നടപടിക്രമങ്ങൾ ഏത് ഘട്ടത്തിലാണ്; വിശദമാക്കുമോ;
- (ബി) കേരള ബാങ്ക് രൂപീകരണത്തിന് മുന്നോടിയായി ജില്ലാ സഹകരണ ബാങ്കുകളെ പിരിച്ചുവിട്ടിട്ട് രണ്ട് വർഷത്തിലേറെയായിട്ടും കേരള ബാങ്ക് രൂപീകരിക്കാത്തത് എന്തുകൊണ്ടാണെന്ന് അറിയിക്കാമോ;
- (സി) വായ്പേതര സംഘങ്ങളുടെ ജില്ലാ ബാങ്കിലെ വോട്ടവകാശം സർക്കാർ നിയമ ഭേദഗതിയിലൂടെ ഇല്ലാതാക്കിയിട്ടുണ്ടോ; എങ്കിൽ അതിനുള്ള കാരണം വ്യക്തമാക്കാമോ;
- (ഡി) ജില്ലാ ബാങ്കുകളുടെ ലയന തീരുമാനത്തിന് മുന്നിൽ രണ്ട് ഭൂരിപക്ഷം വേണമെന്ന നിബന്ധനയുണ്ടോ; ഉണ്ടെങ്കിൽ പ്രസ്തുത നിബന്ധനയിൽ എന്തെങ്കിലും മാറ്റം കൊണ്ടുവരുവാൻ ഉദ്ദേശിക്കുന്നുണ്ടോ;
- (ഇ) കേരള ബാങ്ക് ഭരണ സമിതിയുടെ ഘടന സംബന്ധിച്ച് നബാർഡ് എന്തെങ്കിലും നിർദ്ദേശം നൽകിയിട്ടുണ്ടോ; ഉണ്ടെങ്കിൽ വ്യക്തമാക്കുമോ?

കേന്ദ്ര വൈദ്യുതി നിയമ ഭേദഗതി

*32. ശ്രീ.ജി.എസ്.ജയലാൽ

,, സി. ദിവാകരൻ

,, എൽദോ എബ്രഹാം

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) 2003 - ലെ കേന്ദ്ര വൈദ്യുതി നിയമത്തിന്റെ ഭേദഗതികൾ സംസ്ഥാനത്തിൽ വൈദ്യുതി മേഖലയിലെ താല്പര്യങ്ങളെ ഹാനികരമായി ബാധിക്കുന്നുണ്ടോ; വ്യക്തമാക്കുമോ;
- (ബി) വൻകിട ഉപഭോക്താക്കളിൽ നിന്ന് ഈടാക്കുന്ന അധികതുക ക്രോസ് സബ്സിഡിയായി നൽകി സാധാരണക്കാർക്ക് വൈദ്യുതി ചാർജ്ജിൽ ഇളവ് നൽകുന്ന സംവിധാനം വേണ്ടെന്ന് വയ്ക്കുന്നതിന് പ്രസ്തുത നിയമ ഭേദഗതിയിൽ നിർദ്ദേശമുണ്ടോ;
- (സി) ക്രോസ് സബ്സിഡി നിർത്തലാക്കുന്നത് സംസ്ഥാനത്തെ സാധാരണക്കാരായ ജനങ്ങളെയും കൃഷിക്കാരെയും ചെറുകിട വ്യവസായങ്ങളെയും ദോഷകരമായി ബാധിക്കുമോ; വ്യക്തമാക്കുമോ;
- (ഡി) പൊതുമേഖലാ വൈദ്യുതി കമ്പനികളെ തളർത്തി സ്വകാര്യ വൈദ്യുതി ഉല്പാദകരെ പ്രോത്സാഹിപ്പിക്കുന്ന നിർദ്ദേശങ്ങളാണോ പ്രസ്തുത നിയമ ഭേദഗതിയിൽ ഉൾപ്പെടുത്തിയിട്ടുള്ളതെന്ന് വെളിപ്പെടുത്താമോ?

വിനോദസഞ്ചാര മേഖലയിൽ കെ.ടി.ഡി.സി.യുടെ പ്രവർത്തനം

*33. ശ്രീ.കെ. ബാബു

,, എ. പ്രദീപ്കുമാർ

,, കെ.ജെ. മാക്സി

,, ബി.സത്യൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര മേഖലയുടെ ഉന്നമനത്തിനായി കേരള ടൂറിസം ഡെവലപ്മെന്റ് കോർപ്പറേഷൻ നടത്തി വരുന്ന പ്രവർത്തനങ്ങൾ അവലോകനം ചെയ്യാമോ; വിശദമാക്കുമോ;
- (ബി) ടൂറിസം മാർക്കറ്റിംഗ് മേഖലയിൽ കെ.ടി.ഡി.സി. നടപ്പിലാക്കി വരുന്ന പദ്ധതികൾ എന്തൊക്കെയാണെന്ന് വ്യക്തമാക്കുമോ;
- (സി) സംസ്ഥാനത്തിന്റെ വിവിധ ടൂറിസം കേന്ദ്രങ്ങളിൽ സ്വദേശികളും വിദേശികളുമായ വിനോദസഞ്ചാരികൾക്കായി കെ.ടി.ഡി.സി. നടത്തി വരുന്ന ടൂർ പാക്കേജുകൾ എത്രത്തോളം ഫലപ്രദമാണെന്ന് വെളിപ്പെടുത്താമോ;
- (ഡി) കെ.ടി.ഡി.സി. യുടെ കീഴിലുള്ള ഹോട്ടലുകളുടെയും റെസ്റ്റോറന്റുകളുടെയും പ്രവർത്തനം കൂടുതൽ മെച്ചപ്പെടുത്താൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

കാരുണ്യ പദ്ധതിയുടെ ഫലപ്രദവും സുതാര്യവുമായ നടത്തിപ്പ്

*34. ശ്രീ.കെ. ആൻസലൻ

,, സജി ചെറിയാൻ

,, പി. ഉണ്ണി

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ കാരുണ്യ പദ്ധതിയുടെ ഫലപ്രദവും സുതാര്യവുമായ നടത്തിപ്പിനായി സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കാമോ;
- (ബി) ഈ പദ്ധതി പ്രകാരം ഏതെല്ലാം രോഗങ്ങൾക്ക് എത്ര തുകയാണ് നൽകി വരുന്നതെന്ന് അറിയിക്കാമോ;
- (സി) ഈ സർക്കാർ കാരുണ്യ ചികിത്സാ പദ്ധതിയ്ക്കായി നാളിതുവരെ ചെലവഴിച്ചിട്ടുള്ള തുക സംബന്ധിച്ച കണക്ക് ലഭ്യമാണോ; എങ്കിൽ നൽകുമോ;
- (ഡി) പ്രസ്തുത പദ്ധതിയുടെ ഗുണഫലം കൂടുതൽ പേർക്ക് ലഭ്യമാകുന്നതിനായി എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കാമോ?

കായികക്ഷമത മിഷൻ

*35. ശ്രീ.യു. ആർ. പ്രദീപ്

പ്രൊഫ.കെ.യു. അരുണൻ

ശ്രീ.സി.കെ. ഹരീന്ദ്രൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) എല്ലാ ജനവിഭാഗങ്ങൾക്കും കായികക്ഷമതയും ആരോഗ്യവും കൈവരിക്കുന്നതിന് കായികക്ഷമത മിഷൻ രൂപീകരിച്ചിട്ടുണ്ടോ; എങ്കിൽ വിശദാംശം നൽകുമോ;
- (ബി) പ്രസ്തുത പദ്ധതി പ്രകാരം എന്തെല്ലാം പരിശീലന പരിപാടികളാണ് വിഭാവനം ചെയ്തിരിക്കുന്നതെന്ന് വ്യക്തമാക്കാമോ;
- (സി) ഈ സർക്കാർ കായിക രംഗത്തെ അടിസ്ഥാന സൗകര്യ വികസനത്തിനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വ്യക്തമാക്കാമോ?

കയർ ഉല്പന്നങ്ങളുടെ ക്രയവില സ്ഥിരതാ പദ്ധതി

*36. ശ്രീ.എ.എം. ആരിഫ്

„ ജോൺ ഫെർണാണ്ടസ്

„ കെ.സുരേഷ് കുറുപ്പ്

„ വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ ഉല്പന്നങ്ങൾക്ക് ന്യായമായ വില ലഭ്യമാക്കുന്നതിനായി എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) കയർ ഉല്പന്നങ്ങളുടെയും ചകിരിയുടെയും വിലസ്ഥിരത ഉറപ്പാക്കുന്നതിനുവേണ്ടിയും വില വ്യതിയാനം പരിഹരിക്കുന്നതിനുവേണ്ടിയും നടപ്പിലാക്കിയിട്ടുള്ള ക്രയവില സ്ഥിരതാ പദ്ധതി പ്രകാരം കയർഫെഡിനും കയർ കോർപ്പറേഷനും ഈ സാമ്പത്തിക വർഷം എത്ര കോടി രൂപ അനുവദിച്ചിട്ടുണ്ടെന്ന് വ്യക്തമാക്കാമോ;

(സി) കയറിന്റെയും കയർ ഉല്പന്നങ്ങളുടെയും വിപണി വികസനത്തിനായി ഈ സർക്കാർ നടപ്പാക്കി വരുന്ന പദ്ധതികൾ എന്തൊക്കെയാണെന്ന് വിശദമാക്കാമോ?

വൈദ്യുതി മേഖലയിൽ പ്രോജക്ട് മാനേജ്മെന്റ് യൂണിറ്റുകൾ

*37. ശ്രീമതി.വീണാ ജോർജ്ജ്

ശ്രീ.പി.വി. അൻവർ

„ റ്റി.വി.രാജേഷ്

„ കെ. ബാബു : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എല്ലാ ഗുണഭോക്താക്കൾക്കും ഗുണനിലവാരമുള്ള വൈദ്യുതി തടസ്സമില്ലാതെ ലഭ്യമാക്കുന്നതിനായി വിതരണ മേഖലയിൽ വിവിധ പദ്ധതികൾ ആസൂത്രണം ചെയ്ത് നടപ്പിലാക്കാൻ പ്രോജക്ട് മാനേജ്മെന്റ് യൂണിറ്റുകൾ (പി.എം. യു) രൂപീകരിച്ച് പ്രവർത്തനം ആരംഭിച്ചിട്ടുണ്ടോ; വിശദാംശം നൽകാമോ;

(ബി) വൈദ്യുതി വിതരണത്തിലുണ്ടാകുന്ന തടസ്സങ്ങൾ ഒഴിവാക്കുന്നതിനായി നിലവിലുള്ള പ്രസരണ ലൈനുകളുടെ ശേഷി വർദ്ധിപ്പിക്കുന്നതിനും പുതിയ പ്രസരണ ലൈനുകൾ നിർമ്മിക്കുന്നതിനും നടപടി സ്വീകരിച്ചിട്ടുണ്ടോ;

(സി) വൈദ്യുതി കണക്ഷൻ കാലതാമസം കൂടാതെ നൽകുന്നതിനും കണക്ഷൻ ലഭിക്കാനുള്ള ചെലവ് കുറയ്ക്കുന്നതിനും ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പൊതുമേഖലാ സ്ഥാപനങ്ങൾ ലാഭകരമാക്കുവാൻ നടപടി

*38. ശ്രീ.പി.ടി.എ. റഹീം

„ ജെയിംസ് മാത്യു

„ രാജു എബ്രഹാം

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് നഷ്ടത്തിൽ പ്രവർത്തിച്ചിരുന്ന ഏതെല്ലാം പൊതു മേഖലാ സ്ഥാപനങ്ങളാണ് ഈ സർക്കാരിന്റെ കാലത്ത് ലാഭത്തിലായിട്ടുള്ളതെന്ന് വ്യക്തമാക്കാമോ;

(ബി) പ്രസ്തുത സ്ഥാപനങ്ങൾ കഴിഞ്ഞ സാമ്പത്തിക വർഷം നേടിയ വാർഷിക ലാഭത്തിന്റെ വിശദാംശം നൽകുമോ;

(സി) നിലവിൽ നഷ്ടത്തിൽ പ്രവർത്തിക്കുന്ന പൊതുമേഖലാ സ്ഥാപനങ്ങൾ ലാഭകരമാക്കുവാൻ സ്വീകരിച്ചിട്ടുള്ള നടപടികൾ എന്തെല്ലാമാണ്; വിശദമാക്കാമോ?

ആലപ്പാട് ഗ്രാമത്തിലെ ഖനനം

*39. ശ്രീ.പാറക്കൽ അബ്ദുല്ല

ഡോ.എം. കെ. മുനീർ

ശ്രീ.കെ.എം.ഷാജി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കൊല്ലം ജില്ലയിലെ വെള്ളനാലുരുത്ത് മുതൽ അഴീക്കൽ വരെയുള്ള ആലപ്പാട് ഗ്രാമം ഖനനം മൂലം ഇല്ലാതാകുമെന്നുള്ള തദ്ദേശീയരുടെ ആശങ്ക ശ്രദ്ധയിൽപ്പെട്ടിട്ടുണ്ടോ;
- (ബി) 1955-ൽ 89.5 ചതുരശ്ര കിലോമീറ്റർ വിസ്തൃതി ഉണ്ടായിരുന്ന ആലപ്പാട് പ്രദേശം ഇപ്പോൾ 7.5 ചതുരശ്ര കിലോമീറ്ററായി ചുരുങ്ങിയിട്ടുണ്ടോ എന്ന് വ്യക്തമാക്കുമോ?
- (സി) ഖനനം മൂലം ഉണ്ടായിരിക്കുന്ന പാരിസ്ഥിതിക പ്രശ്നങ്ങൾ പരിഹരിക്കുന്നതിനും ജനങ്ങളുടെ ആശങ്ക അകറ്റുന്നതിനും സ്വീകരിച്ചുവരുന്ന നടപടികൾ വിശദമാക്കുമോ?

വൈദ്യുത സേവന കേന്ദ്രങ്ങൾ

*40. ശ്രീ.കാരാട്ട് റസാഖ്

„ ബി.സത്യൻ

„ കെ.വി.അബ്ദുൾ ഖാദർ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഉപഭോക്തൃ സേവനം മെച്ചപ്പെടുത്തുന്നതിന് വിവരസാങ്കേതിക വിദ്യയുടെ സാധ്യതകൾ പ്രയോജനപ്പെടുത്തിക്കൊണ്ടുള്ള എന്തെല്ലാം ക്രമീകരണങ്ങളാണ് കെ.എസ്.ഇ.ബി. ഏർപ്പെടുത്തിയിട്ടുള്ളതെന്ന് വിശദമാക്കാമോ;
- (ബി) വൈദ്യുതി അപകടങ്ങൾ റിപ്പോർട്ട് ചെയ്യുന്നതിന് സേഫ്റ്റി മോണിറ്ററിംഗ് ആന്റ് അക്സിഡന്റ് റിപ്പോർട്ടിംഗ് ടൂൾ (സ്മാർട്ട്) എന്ന സോഫ്റ്റ് വെയർ സംവിധാനം ഏർപ്പെടുത്തിയിട്ടുണ്ടോ; വ്യക്തമാക്കാമോ;
- (സി) ഉപഭോക്തൃ സേവനം മെച്ചപ്പെടുത്തുന്നതിന്റെ ഭാഗമായി സംസ്ഥാനത്ത് വൈദ്യുത സേവന കേന്ദ്രങ്ങൾ ആരംഭിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകാമോ?

കേരളത്തിന്റെ വിനോദസഞ്ചാര സാധ്യതകൾ

*41. ശ്രീമതി ഇ.എസ്.ബിജിമോൾ

ശ്രീ.ഇ.കെ.വിജയൻ

„ കെ. രാജൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമല യുവതീ പ്രവേശ വിഷയവുമായി ബന്ധപ്പെട്ട് ചില സംഘടനകൾ നടത്തുന്ന അക്രമങ്ങളും കലാപങ്ങളും കേരളത്തിന്റെ വിനോദസഞ്ചാര സാധ്യതകളെയും വിദേശ രാജ്യങ്ങളിൽ കേരളത്തെക്കുറിച്ചുള്ള പ്രതിച്ഛായയെയും ദോഷകരമായി ബാധിക്കുന്നുവോ; വ്യക്തമാക്കാമോ;
- (ബി) യുവതീ പ്രവേശവുമായി ബന്ധപ്പെട്ട് വ്യാപകമായ അക്രമങ്ങൾ അരങ്ങേറുന്ന കാരണത്താൽ ഏതെങ്കിലും വിദേശരാജ്യങ്ങൾ അവരുടെ പൗരന്മാരെ മടക്കി വിളിക്കുന്ന സാഹചര്യം

ഉണ്ടായിട്ടുണ്ടോ; വെളിപ്പെടുത്തുമോ;

- (സി) ശബരിമല യുവതീ പ്രവേശവുമായി ബന്ധപ്പെടുണ്ടായ കലാപം മൂലം ടൂറിസം സീസണിലുണ്ടായ വിദേശ വിനോദസഞ്ചാരികളുടെ കുറവ് പരിഹരിക്കുന്നതിന് സ്വീകരിക്കുന്ന നടപടികൾ എന്തൊക്കെയാണെന്ന് അറിയിക്കുമോ;
- (ഡി) ലോകത്തിലെ ഏറ്റവും സമാധാന അന്തരീക്ഷം നിലനിന്നിരുന്ന സ്ഥലമായ കേരളത്തെ പ്രസ്തുത പ്രതിച്ഛായയിലേക്ക് മടക്കിക്കൊണ്ടുവരുന്നതിന് നടപടികൾ സ്വീകരിക്കുമോ എന്നറിയിക്കുമോ?

ഹർത്താലും പണിമുടക്കും ടൂറിസം മേഖലയ്ക്ക് ഉണ്ടാക്കുന്ന നഷ്ടം

***42. ശ്രീ.അൻവർ സാദത്ത്**

- „ ഷാഫി പറമ്പിൽ
- „ വി.പി.സജീന്ദ്രൻ
- „ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) അടിയ്ക്കിയുണ്ടാകുന്ന ഹർത്താലുകളും മിന്നൽ പണിമുടക്കുകളും ടൂറിസം മേഖലയെ പിന്നോട്ടടിച്ചുവെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) 2019 ലുണ്ടായ ഹർത്താലിലും പണിമുടക്കിലും ടൂറിസം മേഖലയ്ക്ക് ഉണ്ടായ നഷ്ടം കണക്കാക്കിയിട്ടുണ്ടോ; എങ്കിൽ വ്യക്തമാക്കുമോ;
- (സി) യു.കെ., യു.എസ്.എ. തുടങ്ങിയ രാജ്യങ്ങൾ, കേരളത്തിലെത്തുന്ന അവരുടെ പൗരന്മാർക്ക് സുരക്ഷാ മുന്നറിയിപ്പ് നൽകിയത് ടൂറിസം മേഖലയെ ദോഷകരമായി ബാധിച്ചിട്ടുണ്ടോ;
- (ഡി) എങ്കിൽ ടൂറിസം മേഖലയെ പൂർണ്ണമായും ഹർത്താലിൽ നിന്നും പണിമുടക്കിൽ നിന്നും ഒഴിവാക്കുന്നതിനും സംസ്ഥാനത്തെത്തുന്ന വിദേശ ടൂറിസ്റ്റുകളുടെ സുരക്ഷ ഉറപ്പ് വരുത്തുന്നതിനും നടപടി സ്വീകരിക്കുമോ; വിശദാംശം വെളിപ്പെടുത്തുമോ?

ശബരിമലയിലെ യുവതീ പ്രവേശം

***43. ശ്രീ.തിരുവഞ്ചൂർ രാധാകൃഷ്ണൻ**

- „ വി.എസ്.ശിവകുമാർ
- „ കെ.മുരളീധരൻ
- „ എം. വിൻസെന്റ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ വർഷത്തെ മണ്ഡല മകരവിളക്ക് കാലത്ത് ശബരിമലയിലെത്തിയ ഭക്തജനങ്ങളുടെ എണ്ണത്തിൽ കഴിഞ്ഞ വർഷത്തെ അപേക്ഷിച്ച് കുറവ് ഉണ്ടായിട്ടുണ്ടോ; വിശദാംശം നൽകുമോ;
- (ബി) ശബരിമലയിലെ യുവതീ പ്രവേശം സംബന്ധിച്ച സുപ്രീംകോടതി വിധി നടപ്പാക്കുന്നതിനുള്ള സർക്കാരിന്റെ അനാവശ്യ തീടുക്കവും ഭക്തരെ പ്രകോപിപ്പിക്കുന്ന തരത്തിൽ ഉത്തരവാദിത്തപ്പെട്ടവർ നടത്തിയ പരാമർശങ്ങളും ശബരിമലയെ സംഘർഷമേഖല ആക്കിയതു കൊണ്ടാണോ

ഭക്തജനങ്ങളുടെ എണ്ണത്തിൽ കുറവുണ്ടായത്; വ്യക്തമാക്കാമോ;

(സി) ശബരിമലയുടെ ചരിത്രത്തിൽ ആദ്യമായി മണ്ഡല-മകര വിളക്ക് കാലം മുഴുവൻ നിരോധനാജ്ഞയും ഭക്തർക്ക് കർശന നിയന്ത്രണവും ഏർപ്പെടുത്തിയത് ശബരിമലയെ തകർക്കുവാൻ വേണ്ടിയാണെന്ന ആക്ഷേപം ശ്രദ്ധയിൽപെട്ടിട്ടുണ്ടോ; വ്യക്തമാക്കാമോ;

(ഡി) ഭക്തജനങ്ങളുടെ കുറവുമൂലം ശബരിമലയിലെ നടവരവിൽ വൻ കുറവുണ്ടായിട്ടുണ്ടോ; കഴിഞ്ഞ വർഷത്തെ മണ്ഡല-മകര വിളക്ക് കാലത്തെ പേക്ഷിച്ച് എന്തുകൊണ്ട് ഈ വർഷം ഉണ്ടായത് എന്ന് വെളിപ്പെടുത്താമോ?

പാരമ്പര്യേതര ഊർജ്ജ സ്രോതസ്സുകളിൽ നിന്ന് വൈദ്യുതോല്പാദനം

*44. ശ്രീ.എം. സ്വരാജ്

„ ജോർജ് എം. തോമസ്

„ എം. മുക്തേഷ്

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വൈദ്യുതിയുടെ ക്ഷാമം പരിഹരിക്കുന്നതിനായി പാരമ്പര്യേതര ഊർജ്ജ ഉല്പാദന രംഗത്ത് എന്തെല്ലാം പുതിയ പദ്ധതികളാണ് നടപ്പാക്കി വരുന്നത്;

(ബി) പാരമ്പര്യേതര ഊർജ്ജ സ്രോതസ്സുകളായ സൗരോർജ്ജം, കാറ്റ് എന്നിവയിൽ നിന്നും പരമാവധി വൈദ്യുതി ഉല്പാദിപ്പിക്കുന്നതിന് അനേകം മുഖേന നടപ്പാക്കി വരുന്ന പദ്ധതികൾ ഏതെല്ലാമാണ്;

(സി) കെ.എസ്.ഇ.ബി. ലിമിറ്റഡ് നിലവിൽ പൂർത്തീകരിച്ചതും നിർമ്മാണം നടന്നുകൊണ്ടിരിക്കുന്നതുമായ സൗരോർജ്ജ പദ്ധതികൾ ഏതെല്ലാമാണെന്ന് വ്യക്തമാക്കാമോ;

(ഡി) ഖരമാലിന്യത്തിൽ നിന്നും വൈദ്യുതി ഉല്പാദിപ്പിക്കുന്നതിനായി ഏതെല്ലാം സ്ഥലങ്ങളിലാണ് സംസ്കരണ പ്ലാന്റുകൾ സ്ഥാപിക്കാൻ ഉദ്ദേശിക്കുന്നതെന്നും ഇപ്രകാരം എത്ര മെഗാവാട്ട് വൈദ്യുതി ഉല്പാദിപ്പിക്കാനാണ് ലക്ഷ്യമിടുന്നതെന്നും വ്യക്തമാക്കാമോ?

കേരള ബാങ്ക് രൂപീകരണം

*45. ശ്രീ.ടി.എ.അഹമ്മദ് കബീർ

„ പി.ഉബൈദുള്ള

„ അബ്ദുൽ ഹമീദ് പി.

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) കേരള ബാങ്ക് രൂപീകരണത്തിനായി അംഗ ബാങ്കുകളുടെ പൊതു യോഗത്തിന്റെ മൂന്നിൽ രണ്ട് ഭൂരിപക്ഷം വേണമെന്ന നിയമത്തിൽ ഭേദഗതി വരുത്താൻ തീരുമാനിച്ചിട്ടുണ്ടോ; എങ്കിൽ ഇതിനായി എന്ത് നടപടി സ്വീകരിച്ചുവെന്ന് അറിയിക്കുമോ;

(ബി) എല്ലാ സഹകരണ സംഘങ്ങൾക്കും നിർദ്ദിഷ്ട കേരള ബാങ്കിൽ അംഗത്വം നൽകണമെന്ന് നബാർഡ് അറിയിച്ചിട്ടുണ്ടോ; എങ്കിൽ ഇതിനനുസൃതമായി എന്തു നടപടി സ്വീകരിച്ചുവെന്ന് വിശദമാക്കുമോ;

(സി) കേരള ബാങ്ക് രൂപീകരണം നിലവിൽ ഏത് ഘട്ടത്തിലാണെന്ന് വ്യക്തമാക്കുമോ?

ഇ-വേ ബിൽ

*46. ശ്രീ.പി.കെ. ശശി

,, സി. കെ. ശശീന്ദ്രൻ

,, കെ.കുഞ്ഞിരാമൻ

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) അന്തർസംസ്ഥാന ചരക്ക് നീക്കങ്ങൾക്കും സംസ്ഥാനത്തിന് അകത്തുള്ള ചരക്ക് നീക്കങ്ങൾക്കും ഇ-വേ ബിൽ സമ്പ്രദായം നിർബന്ധമാക്കിയത് എന്ന് മുതലാണെന്ന് അറിയിക്കുമോ;

(ബി) സംസ്ഥാനത്തിന്റെ നികുതി വരുമാനം വർദ്ധിപ്പിക്കുന്നതിൽ പ്രസ്തുത സംവിധാനം എത്രത്തോളം ഫലപ്രദമാണെന്ന് വ്യക്തമാക്കുമോ;

(സി) നിലവിൽ സംസ്ഥാനത്ത് ഏതെല്ലാം ചരക്കുകളെയാണ് ഈ സംവിധാനത്തിൽ നിന്നും ഒഴിവാക്കിയിട്ടുള്ളത്;

(ഡി) നൂതന സാങ്കേതികവിദ്യകളും സർവ്വെയ്ലൻസ് ക്യാമറകളും ഉപയോഗിച്ച് ഇ-വേ ബിൽ സമ്പ്രദായം കൂടുതൽ ശക്തിപ്പെടുത്താൻ നടപടി സ്വീകരിച്ചിട്ടുണ്ടോ; വിശദമാക്കുമോ?

കരിമണൽ ഖനനം

*47. ശ്രീ.ഹൈബി ഈഡൻ

,, വി.ഡി.സതീശൻ

,, വി.ടി.ബൽറാം

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് വ്യവസായവും സ്റ്റോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) ആലപ്പാട് കരിമണൽ ഖനനത്തിനെതിരെ ജനങ്ങൾ നടത്തുന്ന സമരം നിക്ഷിപ്ത താല്പര്യമുള്ള ചില കേന്ദ്രങ്ങളുടെ ഒത്താശയോടെയാണെന്ന് വിലയിരുത്തിയിട്ടുണ്ടോ;

(ബി) എങ്കിൽ അത്തരമൊരു നിഗമനത്തിൽ എത്തിച്ചേർന്നത് എന്ത് വസ്തുതകളുടെ അടിസ്ഥാനത്തിലാണെന്ന് വ്യക്തമാക്കുമോ ;

(സി) പ്രസ്തുത കരിമണൽ ഖനനം ഖനന വ്യവസ്ഥകൾക്ക് അനുസൃതമായിട്ടാണോ എന്നറിയിക്കുമോ;

(ഡി) ഇത് സംബന്ധിച്ച് നിയമസഭാ പരിസ്ഥിതി സമിതി (2016-19)യുടെ 8-മത് റിപ്പോർട്ടിലെ ശുപാർശകൾ നടപ്പിലാക്കിയിട്ടുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;

(ഇ) ഖനനം സംബന്ധിച്ച് ആലപ്പാട്ടെ ജനങ്ങൾ ഉന്നയിച്ചിട്ടുള്ള ആക്ഷേപങ്ങൾ പരിശോധിക്കുന്നതിനും ജനങ്ങളുടെ ജീവനും സ്വത്തിനും സംരക്ഷണം നൽകുന്നതിനും സത്വര നടപടി സ്വീകരിക്കുമോ എന്നറിയിക്കുമോ?

ആലപ്പാട് പ്രദേശത്തെ അശാസ്ത്രീയ ഖനനം

*48. ശ്രീ.എം.ഉമ്മർ

„ കെ.എൻ.എ വാദർ

„ വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ആലപ്പാട് പ്രദേശത്ത് അശാസ്ത്രീയ ഖനനത്തിലൂടെ തീരങ്ങളെ തകർക്കുന്ന സീ വാഷിംഗ് നടന്നതായി കണ്ടെത്തിയിട്ടുണ്ടോ; ഇതിനെക്കുറിച്ച് പഠിക്കാൻ സർക്കാർ എന്തെങ്കിലും സംവിധാനങ്ങൾ ഏർപ്പെടുത്തിയിട്ടുണ്ടോ;
- (ബി) സീ വാഷിംഗ് നിർത്തണമെന്ന് കേന്ദ്രം മുമ്പ് നിർദ്ദേശം നൽകിയിരുന്നോ; എങ്കിൽ ഇത് പാലിക്കുന്നതിന് സീകരിച്ച നടപടികൾ അറിയിക്കുമോ;
- (സി) ഈ പ്രദേശത്ത് ഖനനം നടത്തുന്ന കമ്പനികൾ ഏതെങ്കിലും മാനദണ്ഡങ്ങൾ ലംഘിച്ചിട്ടുണ്ടോ; ഇത് സംബന്ധിച്ച് എന്തെങ്കിലും പരാതി ലഭിച്ചിട്ടുണ്ടോ; വിശദമാക്കാമോ;
- (ഡി) നിയമ വിരുദ്ധമായി രാത്രിയിൽ കരിമണൽ കടത്തുന്നതായി റിപ്പോർട്ടുകൾ ലഭിച്ചിട്ടുണ്ടോ; എങ്കിൽ അത് തടയുന്നതിന് എന്തെങ്കിലും നടപടി സീകരിച്ചിട്ടുണ്ടോ; വ്യക്തമാക്കാമോ;
- (ഇ) ഈ പ്രദേശത്ത് ഖനനം നടത്തുന്നതുമായി ബന്ധപ്പെട്ട് പരിസ്ഥിതി ആഘാത പഠനം നടത്തിയിട്ടുണ്ടോ; വിശദമാക്കാമോ?

വാദി ഗ്രാമവ്യവസായ മേഖലയുടെ ഉന്നമനത്തിനായി നടപടി

*49. ശ്രീ.കെ.കുഞ്ഞിരാമൻ

„ സജി ചെറിയാൻ

„ എൻ. വിജയൻ പിള്ള

„ കെ. ദാസൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വാദി ഗ്രാമവ്യവസായ മേഖലയുടെ ഉന്നമനത്തിനും ഈ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിനുമായി വാദി ഗ്രാമങ്ങൾ സ്ഥാപിക്കുന്നതിനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ;
- (ബി) പ്രസ്തുത പദ്ധതിയ്ക്കായി നടപ്പ് സാമ്പത്തിക വർഷം ബജറ്റിൽ എത്ര തുക വകയിരുത്തിയിട്ടുണ്ടെന്ന് അറിയിക്കുമോ;
- (സി) വാദി ഗ്രാമവ്യവസായ മേഖലയിൽ വാദി ബോർഡിന്റെ പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;
- (ഡി) തൊഴിലാളികൾക്ക് മിനിമം വേതനം ഉറപ്പുവരുത്തുന്നതിനായി വാദി ബോർഡ് എന്തെല്ലാം നടപടികൾ സീകരിച്ചിട്ടുണ്ടെന്ന് വിശദമാക്കാമോ?

വില നിയന്ത്രണത്തിന് സഹകരണ വകുപ്പിന്റെ ഇടപെടൽ

*50. ശ്രീമതി യു. പ്രതിഭ

ശ്രീ.കെ.വി.അബ്ദുൾ ഖാദർ

,, കെ.ഡി. പ്രസേനൻ

,, പി.വി. അൻവർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പൊതുവിപണിയിലെ വിലക്കയറ്റം പിടിച്ച് നിർത്തുന്നതിന് സഹകരണ വകുപ്പ് എന്തെല്ലാം ഇടപെടലുകളാണ് നടത്തി വരുന്നതെന്ന് വിശദമാക്കാമോ;
- (ബി) ഇതിന്റെ ഭാഗമായി പ്രാഥമിക സഹകരണ സംഘങ്ങളുടെ നേതൃത്വത്തിൽ എല്ലാ പഞ്ചായത്തുകളിലും നീതി സ്റ്റോറുകളുടെ ശൃംഖല ശക്തിപ്പെടുത്തുന്നതിന് നടപടി സ്വീകരിച്ചിട്ടുണ്ടോ;
- (സി) കൺസ്യൂമർ ഫെഡിന്റെ നേതൃത്വത്തിൽ നടത്തിവരുന്ന ശ്രീവേണി സൂപ്പർ മാർക്കറ്റുകളുടെ പ്രവർത്തനം കൂടുതൽ കാര്യക്ഷമമാക്കാൻ നടപടി സ്വീകരിക്കുമോ?

കേരളബാങ്ക് രൂപീകരണവും സഹകരണസ്ഥാപനങ്ങളുടെ വായ്പയും

*51. ശ്രീ. എൻ .എ.നെല്ലിക്കുന്ന്

,, ടി.എ.അഹമ്മദ് കബീർ

,, പി.ഉബൈദുള്ള

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളബാങ്ക് രൂപീകരിക്കുന്നതിനായി ഏതെങ്കിലും സഹകരണ സ്ഥാപനങ്ങളുടെ വായ്പകൾ എഴുതിത്തള്ളാൻ തീരുമാനിച്ചിട്ടുണ്ടോ;
- (ബി) ഇതുമൂലം സർക്കാരിനുണ്ടാകുന്ന അധികബാധ്യത കണക്കാക്കിയിട്ടുണ്ടോ;
- (സി) ഏതെല്ലാം സ്ഥാപനങ്ങളുടെ ബാധ്യതയാണ് സർക്കാർ ഏറ്റെടുക്കാൻ ഉദ്ദേശിക്കുന്നത്; വിശദാംശം അറിയിക്കുമോ?

ട്ടറിസം മേഖലയുടെ വികസനം

*52. ശ്രീ.എം. മുക്തേഷ്

,, ബി.ഡി. ദേവസ്സി

,, എം. രാജഗോപാലൻ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) നിലവിൽ നിർമ്മാണത്തിലിരിക്കുന്ന വിനോദസഞ്ചാര പദ്ധതികൾ സമയബന്ധിതമായി പൂർത്തീകരിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

- (ബി) ടൂറിസം വികസന പ്രക്രിയയിൽ പ്രദേശവാസികളുടെ പങ്കാളിത്തം ഉറപ്പുവരുത്തുന്നതിനായി ഉത്തരവാദിത്ത ടൂറിസം മിഷൻ, പെപ്പർ ടൂറിസം പദ്ധതി നടപ്പിലാക്കി വരുന്നുണ്ടോ; വിശദാംശം നൽകുമോ;
- (സി) ടൂറിസ്റ്റ് ഡെസ്റ്റിനേഷനുകളുടെ സമഗ്രവും സുസ്ഥിരവും പരിസ്ഥിതി സൗഹൃദപരവുമായ വികസനത്തിനുവേണ്ടിയുള്ള ടൂറിസം മാസ്റ്റർ പ്ലാനുകൾ നടപ്പിലാക്കുന്നതിനുള്ള നടപടി ഏത് ഘട്ടത്തിലാണെന്ന് വ്യക്തമാക്കാമോ?

വൈദ്യുതി നയം

*53. ശ്രീ.വി.കെ.ഇബ്രാഹിം കുഞ്ഞ്

- ,, പി.കെ.അബ്ദു റബ്ബ്
- ,, പാറക്കൽ അബ്ദുല്ല
- ,, എം.ഉമ്മർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി നയത്തിന് രൂപം കൊടുക്കാൻ തീരുമാനമെടുത്തിട്ടുണ്ടോ;
- (ബി) എങ്കിൽ പുതിയ വൈദ്യുതി നയം നിലവിൽ വരുന്നതോടെ കെ.എസ്.ഇ.ബി.യുടെ ചെലവുകൾ എത്രത്തോളം കുറയ്ക്കാൻ കഴിയുമെന്നാണ് കരുതുന്നത്;
- (സി) ഏതെല്ലാം മേഖലയിലെ പ്രവർത്തനങ്ങളാണ് സ്വകാര്യ മേഖലയ്ക്ക് കൈമാറാൻ ഉദ്ദേശിക്കുന്നത്; വ്യക്തമാക്കാമോ;
- (ഡി) ഈ നയം മാറ്റത്തിലൂടെ വൈദ്യുതി ഉൽപാദനത്തിൽ സ്വയംപര്യാപ്തത നേടാമെന്ന് പ്രതീക്ഷിക്കുന്നുണ്ടോ; വിശദാംശം നൽകുമോ?

ചെറുകിട വ്യവസായ മേഖലയുടെ പശ്ചാത്തല സൗകര്യ വികസനം

*54. ശ്രീ.റ്റി.വി.രാജേഷ്

- ,, വി. കെ. സി. മമ്മത് കോയ
- ,, ഡി.കെ. മുരളി
- ,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ചെറുകിട വ്യവസായ മേഖലയുടെ പശ്ചാത്തല സൗകര്യങ്ങൾ വർദ്ധിപ്പിക്കുന്നതിനായി ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) ചെറുകിട വ്യവസായ യൂണിറ്റുകൾ ആരംഭിക്കുന്നതിന് ധനസഹായം നൽകുന്നതിനുള്ള സംരംഭകത്വസഹായ പദ്ധതി പ്രകാരം ഒരു സംരംഭകന് ലഭിക്കുന്ന തുക എത്രയാണെന്ന് അറിയിക്കാമോ;
- (സി) ചെറുകിട വ്യവസായം പ്രോത്സാഹിപ്പിക്കുന്നതിന്റെ ഭാഗമായി ചെറുകിട വ്യവസായികൾക്കായി ഗ്രൂപ്പ് ഇൻഷുറൻസ് സ്കീം ആരംഭിക്കാൻ ഉത്തരവ് നൽകിയിട്ടുണ്ടോ; എങ്കിൽ വിശദാംശം നൽകുമോ?

പരമ്പരാഗത വ്യവസായ മേഖലയുടെ ഉന്നമനം

*55. ശ്രീ.മുരളി പെരുനെല്ലി

,, എസ്.ശർമ്മ

ശ്രീമതി.പി. അയിഷാ പോറ്റി

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) പരമ്പരാഗത വ്യവസായ മേഖലയുടെ ഉന്നമനത്തിനായി എന്തെല്ലാം ക്രിയാത്മക നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ;
- (ബി) പരമ്പരാഗത വ്യവസായങ്ങളെ കാലാനുസൃതമായി നവീകരിക്കുന്നതിനും ഉല്പന്നങ്ങൾക്ക് ന്യായവില ഉറപ്പാക്കി സംഭരിച്ച് വിപണനം നടത്തുന്നതിനും എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) പ്രസ്തുത മേഖലയിലെ തൊഴിലാളികൾക്ക് മെച്ചപ്പെട്ട വേതനം ലഭിക്കുന്നതിനായി ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ?

വിനോദസഞ്ചാര മേഖലയെ ഹർത്താലുകളിൽ നിന്നും ഒഴിവാക്കാൻ നടപടി

*56. ശ്രീ.പി.ടി. തോമസ്

,, എ.പി. അനിൽ കുമാർ

,, അടൂർ പ്രകാശ്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തുടരെ ഉണ്ടാകുന്ന ഹർത്താലുകൾ വിനോദസഞ്ചാര മേഖലയെ എപ്രകാരമാണ് ബാധിച്ചത് എന്ന് വ്യക്തമാക്കുമോ;
- (ബി) വിനോദ സഞ്ചാരമേഖലയെ തകർക്കുന്ന മിന്നൽ ഹർത്താലുകൾ, പണിമുടക്ക് എന്നിവയോട് സഹകരിക്കേണ്ട എന്ന് കേരള ട്രാവൽ മാർട്ട് സൊസൈറ്റി തീരുമാനം എടുത്തതായി ശ്രദ്ധയിൽപ്പെട്ടിട്ടുണ്ടോ;
- (സി) ടൂറിസം മേഖലയെ ഹർത്താലിൽ നിന്നും ഒഴിവാക്കണമെന്ന് സർക്കാർ രാഷ്ട്രീയ പാർട്ടികളോട് അഭ്യർത്ഥിച്ചിട്ടുണ്ടോ; എങ്കിൽ അവരുടെ പ്രതികരണം എന്താണ് എന്നറിയിക്കാമോ;
- (ഡി) ജനുവരി 8, 9 തീയതികളിൽ നടന്ന ദേശീയ പണിമുടക്കിൽ നിന്നും ടൂറിസം മേഖലയെ ഒഴിവാക്കി എന്ന് പ്രഖ്യാപിച്ചെങ്കിലും അതിന് ആവശ്യമായ പോലീസ് സംരക്ഷണം നൽകാത്തതിനാൽ പ്രസ്തുത സമരം ടൂറിസം മേഖലയ്ക്ക് കനത്ത നഷ്ടം ഉണ്ടാക്കിയിട്ടുണ്ടോ;
- (ഇ) വിദേശ പൗരന്മാരോട് അവരുടെ രാജ്യങ്ങൾ കേരളം സന്ദർശിക്കുന്നതിൽ നിന്നും വിട്ട് നിൽക്കണമെന്ന നിർദ്ദേശം നൽകിയിട്ടുള്ളത് സംസ്ഥാനത്തെ ടൂറിസം മേഖലയ്ക്ക് കനത്ത തിരിച്ചടിയായ സാഹചര്യത്തിൽ ടൂറിസം മേഖലയെ ഹർത്താലിൽ നിന്നും പൂർണ്ണമായും ഒഴിവാക്കുന്നതിനും ഇവിടെ എന്തു സഞ്ചാരികൾക്ക് സംരക്ഷണം നൽകുന്നതിനും അടിയന്തര നടപടികൾ കൈക്കൊള്ളുമോ എന്ന് വ്യക്തമാക്കാമോ?

ദീൻദയാൽ ഉപാധ്യായ ഗ്രാമജ്യോതി യോജന

*57. ശ്രീ.എം. നൗഷാദ്

,, ഒ. ആർ. കേള

,, വി. കെ. സി. മമ്മത് കോയ

,, മുരളി പെരുനെല്ലി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഗ്രാമീണ മേഖലയിലെ ഭവനങ്ങളിൽ വൈദ്യുതി എത്തിക്കുന്നതിനും വൈദ്യുതി വിതരണ സൗകര്യങ്ങൾ മെച്ചപ്പെടുത്തുന്നതിനുമായി ദീൻദയാൽ ഉപാധ്യായ ഗ്രാമജ്യോതി യോജന എന്ന കേന്ദ്രാവിഷ്കൃത പദ്ധതി സംസ്ഥാനത്ത് നടപ്പിലാക്കി വരുന്നുണ്ടോ;
- (ബി) മറ്റ് എന്തെല്ലാം പ്രവൃത്തികളാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (സി) ദാരിദ്ര്യരേഖയ്ക്ക് താഴെയുള്ളവരുടെ വീടുകൾക്ക് സൗജന്യ വൈദ്യുതി കണക്ഷൻ നൽകുന്നതിന് എന്തെല്ലാം വ്യവസ്ഥകളാണ് ഈ പദ്ധതിയിൽ ഉൾക്കൊള്ളിച്ചിരിക്കുന്നതെന്ന് വിശദമാക്കാമോ?

സാമ്പത്തിക പ്രതിസന്ധി നേരിടാനുള്ള നടപടികൾ

*58. ശ്രീ.എ. പ്രദീപ്കുമാർ

ശ്രീമതി.പി. അയിഷാ പോറ്റി

ശ്രീ.കെ.ഡി. പ്രസേനൻ

,, ആർ. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്തെ സാമ്പത്തിക അച്ചടക്കമില്ലായ്മയും അഴിമതിയും മൂലമുണ്ടായ ഭീമമായ സാമ്പത്തിക ബാധ്യത ഏറ്റെടുത്തുകൊണ്ട് അധികാരത്തിലെത്തിയ ഈ സർക്കാർ, കേന്ദ്രസർക്കാരിന്റെ വികലമായ നയങ്ങളുടെയും അവധാനതയില്ലാതെ ചരക്കുസേവന നികുതി നടപ്പാക്കിയതിന്റെയും ഫലമായി സാമ്പത്തിക പ്രതിസന്ധി കൂടുതൽ ഗുരുതരവും സങ്കീർണ്ണവുമായ സാഹചര്യത്തിൽ സംസ്ഥാനത്തിന്റെ വികസന-ക്ഷേമ പ്രവർത്തനങ്ങളിൽ യാതൊരു കുറവും വരുത്താതിരിക്കാൻ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) സാമ്പത്തിക അച്ചടക്കം കർശനമായി പാലിക്കുന്നതിനും അഴിമതിയും ധൂർത്തും ഇല്ലാതാക്കുന്നതിനും ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) സംസ്ഥാനത്ത് നികുതി പിരിവ് ഊർജ്ജിതമാക്കുന്നതിനും നികുതിയേതര വരുമാനം വർദ്ധിപ്പിക്കുന്നതിനും സ്വീകരിച്ചിട്ടുള്ള നടപടികൾ വിശദമാക്കാമോ?

ആലപ്പാട് പ്രദേശത്തെ കരിമണൽ ഖനനം

*59. ശ്രീ.വി.ആർ. സുനിൽ കുമാർ

,, ആർ. രാമചന്ദ്രൻ

,, മുല്ലക്കര രത്നാകരൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കരുനാഗപ്പള്ളി താലൂക്കിലെ ആലപ്പാട് പ്രദേശത്ത് നടക്കുന്ന കരിമണൽ ഖനനം മൂലം ആലപ്പാടിന്റെ വിസ്തൃതി ചുരുങ്ങി വരുന്നു എന്നുള്ള റിപ്പോർട്ടുകൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) കേന്ദ്ര സംസ്ഥാന സർക്കാരുകൾ അനുമതി നൽകിയപ്പോഴുള്ള വ്യവസ്ഥകളെല്ലാം പാലിച്ചാണോ ആലപ്പാട് മേഖലയിൽ ഖനനം നടത്തുന്നതെന്നും ആയത് ഉറപ്പ് വരുത്തുന്നതിനുള്ള സംവിധാനങ്ങൾ ഉണ്ടോയെന്നും വ്യക്തമാക്കുമോ;
- (സി) കരിമണൽ ഖനനം മൂലം ഉണ്ടായിട്ടുള്ള കുഴികൾ മണ്ണിട്ട് നികത്തി പൂർവ്വസ്ഥിതിയിലാക്കുന്നതിന് നടപടി സ്വീകരിക്കുന്നുണ്ടോ; വ്യക്തമാക്കുമോ;
- (ഡി) ഖനനം നടന്ന സ്ഥലത്തെ ഭൂവിസ്തൃതി നഷ്ടപ്പെടാതിരിക്കുന്നതിനും കടൽവെള്ളം കയറി കൃഷിനാശം സംഭവിക്കാതിരിക്കുന്നതിനും സ്വീകരിക്കുന്ന നടപടികൾ അറിയിക്കുമോ?

ധനകാര്യ മാനേജ്മെന്റ്

*60. ശ്രീ. അടൂർ പ്രകാശ്

,, കെ.സി.ജോസഫ്

,, അൻവർ സാദത്ത്

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) വരുമാനം വർദ്ധിപ്പിച്ചും സാമ്പത്തിക അച്ചടക്കം പുലർത്തിയുമുള്ള ധനകാര്യ മാനേജ്മെന്റാണോ സർക്കാർ നയം എന്ന് വ്യക്തമാക്കുമോ;
- (ബി) എങ്കിൽ പ്രസ്തുത നയത്തിന് അനുസൃതമായി വരുമാനം വർദ്ധിപ്പിക്കുന്നതിന് ഈ സർക്കാർ സ്വീകരിച്ച നടപടി എന്തൊക്കെയാണ്;
- (സി) സാമ്പത്തിക അച്ചടക്കം പാലിക്കുന്നതിന് കൊണ്ടുവന്ന നടപടികൾ ഫലപ്രദമായി നടപ്പിലാക്കാൻ സാധിക്കാതെ വന്നത് എന്തുകൊണ്ടാണെന്ന് വ്യക്തമാക്കാമോ;
- (ഡി) വായ്പ എടുക്കുന്നതിന്റെ ഒരു ഭാഗം ഉപയോഗപ്പെടുത്തി അതിന്റെ പല മടങ്ങ് പണം ബഡ്ജറ്റിന് പുറത്ത് സമാഹരിച്ച് സർക്കാർ നേതൃത്വത്തിൽ മുതൽ മുടക്കി അതുവഴി സാമ്പത്തിക വളർച്ച ത്വരിതപ്പെടുത്തുന്ന നടപടി വിജയപ്രദമാണോ; വിശദമാക്കുമോ;
- (ഇ) റവന്യൂ ചെലവ് കുറയ്ക്കുന്നതിനും റവന്യൂ കമ്മി നിയന്ത്രണ വിധേയമാക്കുന്നതിനും സ്വീകരിച്ച നടപടികൾ എന്തൊക്കെയാണ് എന്നറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
21-01-2019

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].